



IL-KUMMISSJONI
EWROPEA

Brussell, 28.5.2020
COM(2020) 451 final

ANNEX

ANNESS

tal-

Proposta ghal

REGOLAMENT TAL-PARLAMENT EWROPEW U TAL-KUNSILL

Metodoloġija dwar l-allokazzjoni ta' riżorsi addizzjonali eċċezzjonali għall-ghan tal-Investment għat-tkabbir u l-impjiegi biex tkun provduta assistenza biex tkun tirraġġa t-tiswija tal-kriżi fil-kuntest tal-pandemija COVID-19 u biex ikun imhejji rkupru ekoloġiku, digitali u reżiljenti tal-ekonomija għal kull Stat Membru – l-Artikolu 92b(4)

ANNEX

Jizzied l-Anness VIIa ġdid:

“ANNEX VIIa

Metodoloġija dwar l-allokazzjoni ta' riżorsi addizzjonali eċċezzjonali għall-ghan tal-Investiment għat-tkabbir u l-impjiegi biex tkun provduta assistenza biex tkun tirrangà t-tiswija tal-kriżi fil-kuntest tal-pandemija COVID-19 u biex ikun imhejji rkupru ekoloġiku, diġitali u reżiljenti tal-ekonomija għal kull Stat Membru – l-Artikolu 92b(4)

Il-metodu tal-allokazzjoni għar-riżorsi addizzjonali eċċezzjonali

Ir-riżorsi addizzjonali eċċezzjonali għandhom ikunu mqassma bejn l-Istati Membri skont il-metodoloġija li ġejja:

1. Is-sehem proviżorju ta' kull Stat Membru mir-riżorsi addizzjonali jkun determinat bħala s-somma ponderata tal-ishma determinati fuq il-bażi tal-kriterji li ġejjin, ponderati kif indikat:
 - a) Il-fattur tal-PDG (ponderazzjoni ta' 2/3) miksub billi jkunu applikati l-passi li ġejjin:
 - (i) is-sehem ta' kull Stat Membru tat-total ta' telf tal-PDG reali aġġustat skont l-istagun kif espress f'EUR bejn l-ewwel semestru tal-2019 u t-tmiem tal-perjodu ta' referenza applikabbli għall-Istati Membri kollha kkunsidrati;
 - (ii) aġġustament tal-ishma miksub billi jkunu diviżi bl-ING *per capita* tal-Istati Membri kif espressi bħala percentwali tal-medja tal-ING *per capita* tal-UE-27 (medja espressa bħala 100 %).
 - b) Il-fattur tal-qgħad (ponderazzjoni 2/9) espress bħala l-medja ponderata ta':
 - (i) is-sehem tal-Istat Membru fin-numru totali ta' nies bla xogħol (ponderazzjoni ta' 3/4) għall-Istati Membri kkunsidrati f'Jannar 2020, kif ukoll
 - (ii) is-sehem tal-Istat Membru fit-total taż-żieda fin-numru ta' nies bla xogħol (ponderazzjoni ta' 1/4) bejn Jannar 2020 u t-tmiem tal-perjodu ta' referenza applikabbli għall-Istati Membri kollha kkunsidrati.
 - c) Il-fattur taż-żgħażaġh bla xogħol (ponderazzjoni ta' 1/9) espress bħala l-medja ta':
 - (i) is-sehem tal-Istati Membri fit-total tan-numru ta' żgħażaġh bla xogħol (ponderazzjoni ta' 3/4) għall-Istati Membri kollha konsiderati f'Jannar 2020, kif ukoll
 - (ii) is-sehem tal-Istat Membru fit-total taż-żieda fin-numru ta' żgħażaġh bla xogħol (ponderazzjoni 1/4) bejn Jannar 2020 u l-perjodu ta' referenza applikabbli għall-Istati Membri kollha konsiderati.

Jekk il-PDG reali aġġustat skont l-istagun ta' Stat Membru espress f'EUR għall-perjodu ta' referenza applikabbli jkun oghla minn dak tal-ewwel semestru tal-2019, id-data ta' dan l-Istat Membru għandha tkun eskluża mill-kalkoli fl-inċiż (i) tal-punt a).

Jekk in-numru ta' nies bla xogħol (bejn il-15 u l-74 sena) jew ta' żgħażaġh bla xogħol (bejn il-15 u l-24 sena) fl-Istat Membru għall-perjodu ta' referenza applikabbli jkun inqas minn dak ta' Jannar 2020, id-data ta' dan l-Istat Membru għandha tkun eskluża mill-kalkoli fl-inċiż (i) tal-punt u fl-inċiż (i) tal-punt c).

2. Ir-regoli deskritti fil-paragrafu 1 ma għandhomx jirriżultaw f'allokazzjonijiet għal kull Stat Membru għall-perjodu shih bejn l-2020 sal-2022 li jkunu oġġla minn

- a) dawk għall-Istati Membri li l-ING *per capita* tagħhom (f'PPS) għall-perjodu 2015-2017 jkun 'il fuq mill-109 % tal-medja tal-UE-27: 0,07 % tal-PDG reali tagħhom tal-2019;
- b) għall-Istati Membri li l-medja tal-ING *per capita* tagħhom (f'PPS) għall-perjodu 2015-2017 tkun ugħwali jew 'l isfel mid-90 % tal-medja tal-UE-27: 2,60 % tal-PDG reali tagħhom tal-2019;
- c) għal Stati Membri li l-medja tal-ING *per capita* tagħhom (f'PPS) għall-perjodu 2015-2017 tkun 'il fuq mid-90 % u ugħwali għal jew 'l isfel mill-109 % tal-medja tal-UE-27: il-perċentwali miksub permezz ta' interpolazzjoni lineari bejn iż-0,07 % u t-2,60 % tal-PDG reali tagħhom tal-2019 li jwassal għal tnaqqis proporzjonali tal-perċentwali tal-limitu skont iż-żieda fil-prospertà.

L-ammonti li jeċċedu l-livell stipulat fil-punti minn a) sa c) għal kull Stat Membru jkunu ridistribwiti proporzjonalment lill-allokazzjonijiet tal-Istati Membri l-oħra kollha li l-medja tal-ING *per capita* tagħhom (f'PPS) tkun inqas minn 100 % tal-medja tal-UE-27. L-ING *per capita* (f'PPS) għall-perjodu 2015-2017 huwa dak użat għall-politika ta' koeżjoni fin-negozjati dwar il-QFP 2021-2027.

3. Għall-finijiet biex tkun ikkalkulata d-distribuzzjoni tar-riżorsi addizzjonali eċċezzjonali għas-snin l-2020 u l-2021:

- a) Għall-PDG, il-perjodu ta' referenza għandu jkun: l-ewwel semestru tal-2020;
- b) Għan-numru ta' nies bla xogħol u n-numru ta' żgħażaġh bla xogħol, il-perjodu ta' referenza għandu jkun: il-medja minn Ġunju sa Awwissu 2020.
- c) L-allokazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-riżorsi addizzjonali għas-snin l-2020 u l-2021 fit-total tar-riżorsi addizzjonali għas-snin l-2020, l-2021 u l-2022.

Qabel ma jkun applikat il-metodu deskritt fil-paragrafi 1 u 2 fir-rigward ir-riżorsi addizzjonali għas-sena l-2020, ammont li jikkorrispondi għal intensità ta' għajjnuna ta' EUR 30 għal kull abitant ikun allokat mill-allokazzjoni lir-regjuni ultraperiferiċi ta' livell 2 tan-NUTS. Din l-allokazzjoni titqassam skont ir-regjuni u l-Istat Membru b'mod proporzjonali għat-total tal-popolazzjoni ta' dawn ir-regjuni. L-ammont li jibqa' għas-sena l-2020 jitqassam fost l-Istati Membri skont il-metodu deskritt fil-paragrafi 1 u 2.

4. Għall-finijiet li tkun ikkalkulata d-distribuzzjoni tar-riżorsi addizzjonali eċċezzjonali għas-sena l-2022:

- a) Għall-PDG, il-perjodu ta' referenza għandu jkun: għall-ewwel semestru tal-2021;
- b) Għan-numru ta' nies bla xogħol u n-numru ta' żgħażaġh bla xogħol, il-perjodu ta' referenza għandu jkun: il-medja minn Ġunju sa Awwissu 2021.
- c) L-allokazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-riżorsi addizzjonali għas-sena l-2022 fit-total tar-riżorsi addizzjonali għas-snin l-2020, l-2021 u l-2022.”.